

# 'Il-Gvern għandu jagħmel monite irid irazzan l-għoli tal-ħajja'

**L-ekonomista Clint Flores jitkellem mal-Editor tal-ILLUM Albert Gauci Cunningham u jwissi li l-prezzijiet mhux se jmorru lura u li l-quċcata tal-għoli tal-ħajja għad trid tintlaħaq jekk ma jittiħdux deċiżjonijiet fid-dawl ta' sanzjonijiet li jemmen illi iktar qed iweġġhu lill-Ewropa milli lir-Russja...**

Il-Gvern - għalkemm ma jistax jiddetta l-prezzijiet hu - għandu jibgħat messaggġ ċar illi qed jagħmel moniteraggġ tas-sitwazzjoni tal-prezzijiet, biex b'hekk l-aspettativa tal-inflazzjoni titrażzan. Hekk sostna mal-ILLUM l-ekonomista Clint Flores dwar l-għoli tal-ħajja li bħalissa qed jiddomina d-diskussjoni, mhux biss lokalment imma madwar l-Unjoni Ewropea kollha hekk kif ir-rata ta' inflazzjoni qed tlaħhaq ċifri mill-aktar għoljin fi snin, bi prezzijiet ta' prodotti bħal-laħam kif ukoll l-enerġija u l-prezzijiet ġenerali tal-ikel telgħin b'rata mgħagġla.

Mal-ILLUM Flores sahaq illi huwa jemmen illi l-Gvern importanti li jibgħat messaggġ ċar kontra l-abbuż. "Abbuż se jkun hemm dejjem.

F'kollox fil-ħajja f'it jew wisq f'suq hieles ikun hemm abbuż. L-importanti li tibgħat messaggġ li dak l-abbuż se tkun qiegħed tarah u tagħmel moniteraggġ tiegħu u trażznu."

Huwa qal illi minkejja li statistikament Malta għandha l-inqas rata ta' inflazzjoni fl-Unjoni Ewropea, l-aspettativa ta' kemm se toghla l-ħajja hija wahda "xi f'it jew wisq għolja" u allura l-konsumatur qed jistenna li l-ħajja tkompli toghla, xi haġa li tista' twassal biex fil-fatt il-prodotti joghlew mhux għax tkun għoliet il-materja prima jew it-trasportazzjoni, imma propju għax ikun hemm l-aspettativa li se joghlew il-prezzijiet.

Kien għalhekk u f'dan id-dawl li mal-ILLUM Flores reġa' sahaq fuq l-importanza li l-Gvern jibgħat sinjal b'saħħtu ta' moniteraggġ fuq is-sitwazzjoni, biex - skont hu - "tingħata daqqa lil din l-aspettativa



L-ekonomista Clint Flores

tal-inflazzjoni u din tibda titrażzan."

**'L-istrategġija tal-Gvern Malti - li "jixtri" f'it hin - qed tkun effettiva'**

Minkejja dan l-ekonomista sostna mal-ILLUM ukoll illi huwa jemmen illi l-istrategġija tal-Gvern Malti qed tkun, "b'xi mod aktar effettiva imqabbla ma' pajjiżi oħra fejn l-istess inflazzjoni litteralment kilithom."

Mistoqsi għaliex jahseb li dan huwa l-każ, Flores semma' l-fatt li permezz ta' €200 miljun l-Gvern qed jagħmel tajjeb għal żidiet fil-prezzijiet tal-enerġija, żidiet li esperjenzaw il-pajjiżi kollha tal-UE b'indici hafna oghla minn ta' Malta - li sa April kien ta' 96. L-ogħla prezzijiet ġew rreġistrati fid-Danimarka fejn l-indici jitra' għal 416, in-Norveġja (316), il-Belġju (287) u l-Olanda (263).

Flores fakkar li apparti s-sussidji fuq l-enerġija l-Gvern qed jissusidja wkoll il-qmuħ u sostna illi kieku l-Gvern ma hax dawn il-passi d-daqqa tal-inflazzjoni kienet tkun bil-wisq akbar. Jirrikonoxxi li dan l-ilqugh għall-għoli tal-ħajja ġej mill-finanzi tal-pajjiż u allura



Il-Laħam, huwa fost il-prodotti bl-akbar qabza fil-prezzijiet fl-aħħar xhur

mit-taxxi li jhallsu n-nies. "B'dan il-mod tkun qiegħed tixtri f'it il-hin sakemm l-affarijiet joqghodu u jikkalmaw. Il-Gvern Malti għalhekk qiegħed jevita sitwazzjoni fejn meta se tiġi ż-żieda għall-għoli tal-ħajja (COLA) jagħti żieda li tirrifletti dik li hemm fl-istatistika jew viċin tagħha.

Dan ifisser li tevita li jkollok inflazzjoni għolja hafna li tahrab mill-idejn u li min ihaddem fil-privat u anke l-Gvern ma jkunux jistgħu jlaħħqu magħha u allura tirriżulta f'telf ta' impjegi,"

sostna Flores.

Rapporti fil-mezzi tax-xandir diġà indikaw li l-COLA - li tinhadem b'mekkaniżmu li jikkalkula l-għoli tal-ħajja, b'toqol differenti lill-prodotti u servizzi differenti - li tithabbar fil-Baġit jaf tlaħhaq is-€6 fil-ġimgħa jew saħansitra taqbeż dan l-ammont, din is-sena.


Huwa kompli jwissi illi meta l-għoli tal-ħajja tahrab mill-kontroll, ikun diffiċli li jerga' jiġi kkontrollat u għalhekk hemm b'żonn pjan għax ifakkar li l-għoli fil-prezzijiet hija daqqa doppja:

L-għoli nnifsu li jfisser li trid tohrog aktar flus u l-fatt li l-flus disponibbli - dak li jifdallek fil-but - jonqsu, bil-konsegwenza li tonqos s-saħħa tal-paga.

**L-akbar uġiġh ta' ras? 'Il-provvista tal-ikel!'**

Flores qal mal-ILLUM li huwa jemmen li l-akbar uġiġh ta' ras se tibqa' l-provvista, speċjalment l-ikel. "Se naslu f'punt fejn kollox se jkun affettwat b'mod sistematiku, sitwazzjoni li se ttawwal jekk il-provvista tibqa' li hi."

# ragġ tal-abbużi fil-prezzijiet jekk



Malta fil-qiegħ tal-lista tal-UE, bl-inqas rata ta' inflazzjoni fl-UE matul Ġunju li għadda

Kien hawn illi Flores reġa' kkritika s-sanzjonijiet ewropej u l-effett tagħhom, kif kien diġà għamel ma' din il-gazzetta u sostna li dawn qed jaħdmu l-kontra, u minflok iwegġġu lill-ekonomija Russa, qed iwegġġu lill-ekonomija tal-punent, inkluż dik ewropea. Fil-fatt huwa jakkuża lill-UE li "għaġġlet".

Huwa fakkar li l-President Russu Vladimir Putin sab swieq differenti "u qiegħed ibiegh aktar fl-Asja."

"Dan ifisser li aktar ma jtawwal aktar jaf li ċertu ekonomiji Ewropej se jtnizzlu għarkuptejhom. Il-buttuna tal-gholi tal-hajja f'idejn Putin qiegħda u mhux bil-kontra," sostna l-ekonomista mal-ILLUM.

Kien hawn li sahaq illi bid-decizjonijiet li hadet l-Ewropa dahlet fi sqaq għax - skont hu - l-Amerikani riedu jaslu għaċ-Ċina, li jfakkar illi hija kompetitur dirett tal-Istati Uniti u li qed tkompli tavvanza ekonomikament à skapitù ta' drittijiet tal-bniedem u fatturi bħal, protezzjoni tal-privatezza u d-data.

Huwa kompla jghid illi l-akbar inkwriet mhuwiex issa iżda meta tasal ix-xitwa u tibda il-kesha finaħa ta' fuq tal-Ewropa. Huwa qal li jista' jkun illi f'dan il-punt jibdwew jinħassu t-tensjonijiet soċjali fit-toroq għax "in-nies mhux se taċċetta li tgħix b'dan il-mod u nemmen li finalment jekk dil-gwerra se tkompli ttawwal, se jbatu hafna nies u jiftaqr u hafna nies, speċjalment meta qed ikun ikkunsidrat li tiżdied l-ispiża fil-

militar li hi spiża apparti u mhux obligatorja u li għandha tithallas lejn il-baġit tal-Unjoni Ewropea."

Fil-fatt ċerta pajjiżi ewropej, bħal Franza, diġà qed ihegġu lin-nies biex jikkonsmaw inqas enerġija minhabba provvista u prezz, filwaqt illi l-Gvern Ġermaniż sostna li se jkun qed jestendi l-użu tal-impjanti li jaħdmu bil-faħam - direzzjoni dijametrikament opposta għal dik li kienet qed tiehu l-UE, fid-dawl ta' tragwardi marbutin mal-ambjent u l-bidla fil-klima.

### 'Il-prezzijiet qatt mhu se jmorru lura għal dak li kienu'

Mistoqsi dwar il-possibilità li l-prezzijiet u l-inflazzjoni jikkalmaw Clint Flores ma tantx kien ottimist. Huwa qal li jemmen illi kif inhi s-sitwazzjoni bħalissa l-prezzijiet "qatt mhu se jmorru lura għal dak

li kienu."

Huwa fakkar li l-proċess li permezz tiegħu titwaqqaf l-inflazzjoni jissejjaħ diżinflazzjoni, u allura dak ikun xenarju fejn il-hajja ma toghliex daqstant. Filwaqt li qal li ma jarax dan ix-xenarju jsehh, kif fil-fatt kien ġara fil-Ġappun, fakkar li diżinflazzjoni tagħmel hsara lill-ekonomija daqs l-inflazzjoni. Huwa qal li dan huwa minhabba illi jwassal għal nuqqas ta' investiment.

"Jekk jiena bħala investitur qed nara l-prezzijiet jaqgħu se nistenna qabel ninvesti, għax inkella se nbigh il-prodott bi prezz inqas u forsi saħansitra inqas mill-ispiża biex niproduċih," spjega Flores mal-ILLUM. "Allura, ma jkunx hemm investiment u ovvjament jintilfu l-impjieg ukoll. Li rridu nżommu taht kontroll hija r-rata ta' kemm

toghla l-hajja."

U finalment l-ekonomista Clint Flores qal illi qed jinnotta li l-munita Ewro waqgħet fil-valur meta mqabbla mad-dollaru Amerikan. Dan ifisser li bħalissa tista' tixtri id-dollaru Amerikan kważi bl-istess prezz tal-Ewro.

"Dan ifisser ukoll li l-esportazzjoni mill-Ewropa se tkun irħas, imma biex tesporta l-Ewropa trid timporta materja prima, u jekk il-munita Ewro waqgħet se tkun qed timporta b'aktar għoli u din se tkompli twassal għal-aktar inflazzjoni meta jgħaddi f'tit żmien. F'dan l-istadju tagħmel x'tagħmel jekk l-Ewropej mhux se jaraw kif se jinnewtralizzaw il-prezzijiet bil-fiskal, is-sitwazzjoni se tiggħra u l-quċċata tal-gholi tal-hajja jkun fadallu sabiex jintlaħaq," itemm jipprevedi mal-ILLUM.